

# ایسڈز، بیسیز اور سالٹس

## (Acids, Bases and Salts)

### وقت کا تقسیم

16	تدریسی تجربے
03	تشخیصی تجربے
7%	سلیبس میں حصہ

### اہم ٹاپکس

10.1	ایسڈز اور بیسیز کے نظریات
10.2	pH سکیل (pH Scale)
10.3	سالی (Salts)

### طلبہ کے سیکھنے کا حاصل:

طلبہ اس باب کو پڑھنے کے بعد اس قابل ہوں گے کہ

- اریٹینس (Arrhenius) ایسڈز اور بیسیز کی تعریف اور مثالیں بیان کر سکیں (سمجھنے کے لیے)
- بروہسٹڈ۔ لوری تھیوری (Bronsted - Lowry theory) کو استعمال کرتے ہوئے کمپاؤنڈز کو ایسڈز یا بیسیز بطور پروٹان ڈونر (donor) یا پروٹان ایکسیپٹر (acceptor) میں تقسیم کر سکیں۔ (اطلاق کے لیے)
- کمپاؤنڈز کو لیوس (Lewis) ایسڈز یا بیسیز میں تقسیم کر سکیں۔ (تجزیہ کے لیے)
- پانی کی سیلف آئیونائزیشن (self-ionization) کی مساوات لکھ سکیں۔ (یاد رکھنے کے لیے)
- ہائڈروجن یا ہائڈروآکسائیڈ آئن کی کنسنٹریشن بیان کر سکیں۔ سلوشنز کو نیوٹرل، ایسڈک یا بیسیک سلوشنز میں تقسیم کر سکیں۔ (اطلاق کے لیے) اور
- ایک نیوٹرلائزیشن (neutralization) ری ایکشن کو مکمل اور متوازن کر سکیں۔ (اطلاق کے لیے)

## تعارف (Introduction)

ایسڈز، بیسز اور سالٹس تین مختلف اقسام ہیں جن میں تقریباً تمام آرگینک اور ان آرگینک کپاؤنڈز منقسم ہیں۔ ایک مشہور مسلمان کیمسٹ جابر بن حیان نے نائٹریک ایسڈ ( $\text{HNO}_3$ )، ہائڈروکلورک ایسڈ ( $\text{HCl}$ ) اور سلفیورک ایسڈ ( $\text{H}_2\text{SO}_4$ ) تیار کئے۔ 1787ء میں لیووائزرے (Lavoisier) نے آکسیجن کے بائرنی کپاؤنڈز جیسا کہ کاربن ڈائی آکسائیڈ اور سلفر ڈائی آکسائیڈ کو ایسڈز کا نام دیا جو پانی میں سولیبیل ہونے پر ایسڈک سلوشن بناتے ہیں۔ بعد میں 1815ء میں سر ہیمفری ڈیوی (Sir Humphrey Davy) نے دریافت کیا کہ کچھ ایسے ایسڈز بھی ہیں جس میں آکسیجن موجود نہیں ہوتی مثال کے طور پر  $\text{HCl}$ ۔ ڈیوی نے ثابت کیا کہ تمام ایسڈز کا بنیادی جز ہائڈروجن ہے۔ یہ بھی دریافت کیا گیا کہ پانی میں سولیبیل تمام میٹلک آکسائیڈز سرخ ٹمس (litmus) کو نیلا کر دیتے ہیں جو کہ بیسز کی خصوصیت ہے۔ لفظ ایسڈ ایک لاطینی لفظ "ایسڈس" (Acidus) سے ماخوذ ہے جس کا مطلب ترش ہے۔ سب سے پہلے دریافت ہونے والا ایسڈ ایسیٹک ایسڈ (acetic acid) تھا جو کہ سرکہ (vinegar) کی شکل میں تھا۔

ہم سب اپنے معدے میں ہائڈروکلورک ایسڈ کی معمولی مقدار رکھتے ہیں۔ جو خوراک کی توڑ پھوڑ میں مدد کرتی ہے۔ بڑھاپے میں بعض اوقات معدے میں ایسڈ کی مقدار بہت زیادہ بڑھ جاتی ہے جو ایسیڈٹیٹی (acidity) کا باعث بنتی ہے۔ اسے کسی بھی الکلائن (alkaline) میڈیسن کی مدد سے ختم کیا جاسکتا ہے الگھی ایسڈ کو نیوٹرل کر دیتی ہے۔ اور ایک بے ضرر کپاؤنڈ سالٹ بناتی ہے۔

## 10.1 ایسڈز اور بیسز کے نظریات (Concepts of acids and bases)

سب سے پہلے ایسڈز اور بیسز کی مخصوص خصوصیات بیان کی جاتی ہیں جن کی وجہ سے یہ پہچانے جاتے ہیں جیسا کہ

بیسز	ایسڈز
(i) بیسز کا ذائقہ کڑوا ہوتا ہے اور پکڑنے سے پھسلن محسوس ہوتی ہے جیسے صابن کو۔	i- ایسڈز کا ذائقہ ترش ہوتا ہے۔ مثال کے طور پر سٹرس فروٹ یا لیموں کے رس کا ذائقہ۔
(ii) یہ سرخ ٹمس کو نیلا کر دیتے ہیں۔	(ii) یہ ٹیلے ٹمس کو سرخ کر دیتے ہیں۔
(iii) یہ تان کر دوسو ہوتے ہیں ماسوائے $\text{NaOH}$ اور $\text{KOH}$ کے کنسنٹریٹڈ سلوشنز کے۔	(iii) یہ کنسنٹریٹڈ حالت میں کروسو (corrosive) ہوتے ہیں۔
(iv) ان کے ایکوئس سلوشنز میں سے بھی الیکٹریک کرنٹ گزر سکتا ہے۔	(iv) ان کے ایکوئس (aqueous) سلوشنز میں سے الیکٹریک کرنٹ گزر سکتا ہے۔

## 10.1.1 ارہینس کا ایسڈز اور بیسز نظریہ


## (Arrhenius Concept of Acids and Bases)

ارہینس نے ایسڈز اور بیسز کا نظریہ 1787ء میں پیش کیا اس کے مطابق:  
ایسڈ ایک ایسی شے ہے جو ایکوئس سلوشن میں ہائڈروجن آئنز دیتی ہے۔  
عام طور پر ایسڈز کی آئیونائزیشن اس طرح ہوتی ہے۔




مثال کے طور پر HCl، HNO<sub>3</sub>، CH<sub>3</sub>COOH، HCN وغیرہ ایسڈز ہیں۔ کیونکہ یہ ایکوئس سلوشن

میں آئیونائز ہو کر H<sup>+</sup> آئنز دیتے ہیں۔ جیسا کہ





اس کے برعکس، بیس ایک ایسی شے ہے جو ایکوئس سلوشن میں ہائڈرا آکسل (hydroxyl) آئنز دیتی ہے۔  
عام طور پر بیسز کی آئیونائزیشن اس طرح ہوتی ہے۔



NaOH، KOH، NH<sub>4</sub>OH، Ca(OH)<sub>2</sub> وغیرہ بیسز ہیں۔ کیونکہ یہ ایکوئس سلوشن میں آئیونائز ہو کر OH<sup>-</sup> آئنز

دیتی ہیں۔



پس اریٹنس نظریہ کے مطابق

ایسڈز پانی میں  $H^+$  آئنز دیتے ہیں اور بیسز پانی میں  $OH^-$  آئنز دیتی ہیں

چند اہم ایسڈز اور بیسز کی مثالیں نیچل 10.1 میں دی گئی ہیں۔

### نیچل 10.1 ایسڈز اور بیسز

بیسز		ایسڈز	
NaOH	سوڈیم ہائڈروآکسائیڈ	HCl	ہائیڈروکلورک ایسڈ
KOH	پوٹاشیم ہائڈروآکسائیڈ	HNO <sub>3</sub>	نائٹرک ایسڈ
Ca(OH) <sub>2</sub>	کیمیلیم ہائڈروآکسائیڈ	H <sub>2</sub> SO <sub>4</sub>	سلفیورک ایسڈ
Al(OH) <sub>3</sub>	الیومینیم ہائڈروآکسائیڈ	H <sub>3</sub> PO <sub>4</sub>	فاسفورک ایسڈ

### اریٹنس نظریہ کی حدود (Limitations of Arrhenius Concept)

(i) یہ نظریہ صرف ایکوئس میڈیم کے لیے موزوں ہے اور نان ایکوئس میڈیم میں ایسڈز اور بیسز کی فطرت کی وضاحت نہیں کرتا۔

(ii) اس نظریہ کے مطابق ایسڈز اور بیسز صرف وہ کمپاؤنڈز ہیں جو بالترتیب ہائڈروجن ( $H^+$ ) اور ہائڈروآکسائیڈ ( $OH^-$ ) آئنز پر مشتمل ہوتے ہیں۔ یہ ان کمپاؤنڈز جیسا کہ  $NH_3$ ،  $CO_2$  وغیرہ کی فطرت کی وضاحت نہیں کر سکتا، جو کہ بالترتیب ایسڈ اور بیس ہیں۔

اگرچہ یہ نظریہ محدود وسعت رکھتا ہے لیکن پھر بھی اس نے ایسڈز اور بیسز رویے کی مزید جنرل تھیوریز پیش کرنے کی طرف رہنمائی کی۔

### 10.1.2 برونسٹڈ-لوری کا نظریہ (Bronsted-Lowry Concept)

1923ء میں ڈے نیش (Danish) کیسٹ برونسٹڈ (Bronsted) اور انگلش کیسٹ لوری (Lowry) نے

پروٹان ٹرانسفر کی بنا پر ایسڈز اور بیسز کی تھیوریز انفرادی طور پر پیش کیں۔ اس نظریہ کے مطابق:

ایسڈ وہ شے (مالیکیول یا آئن) ہے جو کسی دوسری شے کو پروٹان ( $H^+$ ) دے سکتی ہے۔

بیس وہ شے ہے جو کسی دوسری شے سے پروٹان ( $H^+$ ) قبول کر سکتی ہے۔

مثلاً مندرجہ ذیل ری ایکشن میں HCl ایک ایسڈ جبکہ NH<sub>3</sub> ایک بیس کے طور پر ری ایکٹ کرتی ہے۔



اسی طرح جب HCl پانی میں سولبل ہوتا ہے تو HCl ایک ایسڈ اور H<sub>2</sub>O ایک بیس کے طور پر ری ایکٹ کرتا ہے۔



یہ ایک ریورسٹبل ری ایکشن ہے۔ فارورڈ ری ایکشن میں HCl ایک ایسڈ ہے جو ایک پروٹان دیتا ہے جبکہ H<sub>2</sub>O ایک بیس ہے جو کہ پروٹان قبول کرتا ہے۔ ریورس ری ایکشن میں Cl<sup>-</sup> آئن بیس ہے کیونکہ یہ ایسڈ H<sub>3</sub>O<sup>+</sup> آئن سے پروٹان قبول کرتا ہے۔ Cl<sup>-</sup> آئن HCl ایسڈ کا کانجوگیٹ (conjugate) بیس کہلاتا ہے اور H<sub>3</sub>O<sup>+</sup> آئن H<sub>2</sub>O کا کانجوگیٹ ایسڈ کہلاتا ہے۔ اس کا مطلب ہے کہ ہر ایسڈ کا کانجوگیٹ بیس اور ہر بیس کا کانجوگیٹ ایسڈ بنتی ہے۔ اس طرح ایک کانجوگیٹ ایسڈ بیس پیئر بن جاتا ہے۔ کانجوگیٹ کا مطلب ایک جوڑے کی شکل میں اکٹھا ہونا ہے۔

کانجوگیٹ ایسڈ ایک ایسی شے ہے جو ایک بیس کے پروٹان قبول کرنے سے بنتی ہے۔

کانجوگیٹ بیس ایک ایسی شے ہے جو ایک ایسڈ کے پروٹان دینے سے بنتی ہے۔

پس کانجوگیٹ ایسڈ-بیس پیئر ایک دوسرے سے صرف ایک پروٹان کی وجہ سے مختلف ہوتے ہیں۔

جیسا کہ



اس نظریہ کے مطابق ایسڈ اور بیس ہمیشہ پروٹان ٹرانسفر کرنے کے لیے اکٹھا کام کرتے ہیں۔ اس کا مطلب ہے کہ ایک شے ایک ایسڈ (پروٹان دہندہ) کے طور پر صرف اس وقت ری ایکٹ کر سکتی ہے جب اسی وقت دوسری شے بیس (پروٹان قبولندہ) کے طور پر ری ایکٹ کرے۔ پس ایک ہی شے بطور ایسڈ یا بیس ری ایکٹ کر سکتی ہے مگر اس کا انحصار دوسری ری ایکٹ کرنے والی شے کی نوعیت (nature) پر ہوتا ہے۔ مثلاً جس طرح اوپر بیان کیا گیا ہے پانی HCl کے ساتھ بطور بیس ری ایکٹ کرتا ہے۔ جبکہ امونیا (NH<sub>3</sub>) کے ساتھ بطور ایسڈ ری ایکٹ کرتا ہے۔ جیسا کہ



ایسی شے جو ایسڈ اور بیس دونوں کی طرح ری ایکٹ کر سکتی ہو امفیوٹیرک (amphoteric) کہلاتی ہے۔

یہ مشاہدہ کیا گیا ہے کہ کچھ ایشیا پروٹان دینے کی صلاحیت نہ ہونے کے باوجود بھی بطور ایسڈ ری ایکٹ کرتی ہیں مثلاً  $\text{SO}_3$ ۔ اسی طرح  $\text{CaO}$  میں کے طور پر ری ایکٹ کرتی ہے لیکن یہ پروٹان قبول نہیں کر سکتی۔ یہ مشاہدات ایسڈ اور بیس کے اس نظریہ کو محدود ثابت کرتے ہیں۔

پس تمام اربیس ایسڈز بروٹنڈ۔ لوری ایسڈز ہیں لیکن سوائے  $\text{OH}^-$  کے دوسری بروٹنڈ۔ لوری بیسز اربیس بیسز نہیں ہیں۔



کیا آپ جانتے ہیں؟

### ٹیبیل 10.2 عام کانجوگیٹ ایسڈ۔ بیس پیئرز

ایسڈز	بیسز	کانجوگیٹ ایسڈز	کانجوگیٹ بیسز
$\text{HNO}_3(\text{aq})$	$+$ $\text{H}_2\text{O}(\text{l})$	$\rightleftharpoons$ $\text{H}_3\text{O}^+(\text{aq})$	$+$ $\text{NO}_3^-(\text{aq})$
$\text{H}_2\text{SO}_4(\text{aq})$	$+$ $\text{H}_2\text{O}(\text{l})$	$\rightleftharpoons$ $\text{H}_3\text{O}^+(\text{aq})$	$+$ $\text{HSO}_4^-(\text{aq})$
$\text{HCN}(\text{aq})$	$+$ $\text{H}_2\text{O}(\text{l})$	$\rightleftharpoons$ $\text{H}_3\text{O}^+(\text{aq})$	$+$ $\text{CN}^-(\text{aq})$
$\text{CH}_3\text{COOH}(\text{aq})$	$+$ $\text{H}_2\text{O}(\text{l})$	$\rightleftharpoons$ $\text{H}_3\text{O}^+(\text{aq})$	$+$ $\text{CH}_3\text{COO}^-(\text{aq})$
$\text{H}_2\text{O}(\text{l})$	$+$ $\text{NH}_3(\text{aq})$	$\rightleftharpoons$ $\text{NH}_4^+(\text{aq})$	$+$ $\text{OH}^-(\text{aq})$
$\text{H}_2\text{O}(\text{l})$	$+$ $\text{CO}_3^{2-}(\text{aq})$	$\rightleftharpoons$ $\text{HCO}_3^-(\text{aq})$	$+$ $\text{OH}^-(\text{aq})$
$\text{HCl}(\text{l})$	$+$ $\text{HCO}_3^-(\text{aq})$	$\rightleftharpoons$ $\text{H}_2\text{CO}_3(\text{aq})$	$+$ $\text{Cl}^-(\text{aq})$

### مثال 10.1

- (a) مندرجہ ذیل کے کانجوگیٹ بیسز کیا ہیں؟  
 $\text{HS}^-$ ,  $\text{H}_3\text{O}^+$ ,  $\text{H}_2\text{PO}_4^-$ ,  $\text{HSO}_4^-$ ,  $\text{HF}$ ,  $\text{CH}_3\text{COOH}$ ,  $[\text{Al}(\text{H}_2\text{O})_6]^{3+}$
- (b) مندرجہ ذیل کے کانجوگیٹ ایسڈز لکھیں؟  
 $\text{OH}^-$ ,  $\text{HCO}_3^-$ ,  $\text{HPO}_4^{2-}$ ,  $\text{CH}_3\text{NH}_2$ ,  $\text{CO}_3^{2-}$ ,  $\text{CH}_3\text{COOH}$
- (c) مندرجہ ذیل میں سے کون کون بروٹنڈ ایسڈ اور بروٹنڈ بیس دونوں کی طرح ری ایکٹ کرتے ہیں۔  
 $\text{H}_2\text{O}$ ,  $\text{HCO}_3^-$ ,  $\text{H}_2\text{SO}_4$ ,  $\text{H}_3\text{PO}_4$ ,  $\text{HS}^-$

حل

(a)	کانجوگیٹ بیسز	(b)	کانجوگیٹ ایسڈز
HS <sup>-</sup>	: S <sup>2-</sup>	OH <sup>-</sup>	: H <sub>2</sub> O
H <sub>3</sub> O <sup>+</sup>	: H <sub>2</sub> O	HCO <sub>3</sub> <sup>-</sup>	: H <sub>2</sub> CO <sub>3</sub>
H <sub>2</sub> PO <sub>4</sub> <sup>-</sup>	: HPO <sub>4</sub> <sup>2-</sup>	HPO <sub>4</sub> <sup>2-</sup>	: H <sub>2</sub> PO <sub>4</sub> <sup>-</sup>
HSO <sub>4</sub> <sup>-</sup>	: SO <sub>4</sub> <sup>2-</sup>	CH <sub>3</sub> NH <sub>2</sub>	: CH <sub>3</sub> NH <sub>3</sub> <sup>+</sup>
HF	: F <sup>-</sup>	CO <sub>3</sub> <sup>2-</sup>	: HCO <sub>3</sub> <sup>-</sup>
CH <sub>3</sub> COOH	: CH <sub>3</sub> COO <sup>-</sup>	CH <sub>3</sub> COOH	: CH <sub>3</sub> COOH <sub>2</sub> <sup>+</sup>
[Al(H <sub>2</sub> O) <sub>6</sub> ] <sup>3+</sup>	: [Al(H <sub>2</sub> O) <sub>5</sub> OH] <sup>2+</sup>		


(c) برومنڈ ایسڈز اور سائٹ ہی ساتھ بیسز: H<sub>2</sub>O, HCO<sub>3</sub><sup>-</sup>, HS<sup>-</sup>

### 10.1.3 لیوس کا ایسڈز اور بیسز کا نظریہ (Lewis Concept of Acids and Bases)

ارہنیں اور برومنڈ۔ لوری نظریات صرف ان اشیا تک محدود ہیں جو پروٹانز پر مشتمل ہوتے ہیں۔ جی۔ این۔ لیوس (1923ء) نے ایسڈز اور بیسز کا مزید عمومی اور وسیع تصور پیش کیا اس تصور کے مطابق:

ایسڈ ایک ایسی شے (مالیکیول یا آئن) ہے جو الیکٹرونز کا بیسز قبول (accept) کر سکتا ہے۔ جبکہ بیس ایک ایسی شے (مالیکیول یا آئن) ہے جو الیکٹرونز کا بیسز دے (donate) سکتی ہے۔


مثال کے طور پر، امونیا اور بورون ٹرائی فلوراڈ کے درمیان کوآرڈینیٹ کوویلنٹ بانڈ کے بننے سے ری ایکشن ہوتا ہے جس میں امونیا ایک الیکٹرون بیسز دیتا (donate) ہے اور بورون ٹرائی فلوراڈ ایک الیکٹرون بیسز قبول (accept) کرتا ہے۔



اس لیے امونیا بیس ہے اور بورون ٹرائی فلوراڈ ایک ایسڈ ہے۔

کیلیکٹرز (پروٹان بذات خود یا میٹیل آئنز) لیوس ایسڈ کے طور پر کام کرتے ہیں۔ مثال کے طور پر H<sup>+</sup> اور NH<sub>3</sub> کے

درمیان ری ایکشن، جہاں  $H^+$  ایک ایسڈ اور امونیا ایک بیس کے طور پر کام کرتا ہے۔



کسی بھی لیوس ایسڈ میں ری ایکشن کی پروڈکٹ سنگل ہوتی ہے جو اڈکٹ (adduct) کہلاتی ہے۔ پس لیوس کے تصور کے مطابق نیوٹرائل ایشن (neutralization) ری ایکشن اڈکٹ میں کوآرڈینیٹ کوویلنٹ بانڈ بننے کا عمل الیکٹرون پیئر دینے اور قبول کرنے کی وجہ سے ہوتا ہے۔

الیکٹرون پیئر قبول کرنے والے ایسڈز جبکہ الیکٹرون پیئر دینے والے بیسز ہیں۔ پس کوئی بھی شے جو الیکٹرونز کا ان شیئرڈ (unshared) پیئر رکھتی ہو لیوس میں کے طور پر کام کر سکتی ہے۔ جبکہ کوئی بھی شے جو خالی آرہٹل (orbital) رکھتی ہو اور الیکٹرونز کا پیئر قبول کر سکتی ہو لیوس ایسڈ کے طور پر کام کر سکتی ہے۔ لیوس ایسڈ اور بیس کی مثالیں نیچے دی گئیں ہیں۔

### لیوس ایسڈز (Lewis acids)

لیوس کے تصور کے مطابق مندرجہ ذیل اشیاء لیوس ایسڈ کے طور پر کام کر سکتی ہیں:

(i) ایسے ہالکیولز جن میں مرکزی ایٹم کا آکٹیٹ (octet) نامکمل ہوتا ہے۔ مثال کے طور پر  $FeCl_3$ ،  $AlCl_3$ ،  $BF_3$ ۔ اس لیے یہ الیکٹرون پیئر قبول کر سکتا ہے۔


(ii) سادہ کیٹائنز لیوس ایسڈ کے طور پر کام کر سکتے ہیں۔ تمام کیٹائنز میں چونکہ الیکٹرونز کی کمی ہوتی ہے اس لیے یہ لیوس ایسڈز

کے طور پر کام کرتے ہیں البتہ  $Ca^{2+}$ ،  $K^+$ ،  $Na^+$  آئنز وغیرہ کی طرح کے کیٹائنز الیکٹرونز کو قبول کرنے کا بہت کم رجحان رکھتے ہیں جبکہ  $Ag^+$ ،  $H^+$  آئنز وغیرہ الیکٹرونز کو قبول کرنے کا بہت زیادہ رجحان رکھتے ہیں اس لیے یہ لیوس ایسڈ کے طور پر کام کرتے ہیں۔

### لیوس بیسز (Lewis bases)

لیوس کے تصور کے مطابق مندرجہ ذیل اشیاء لیوس بیسز کے طور پر کام کر سکتی ہیں۔

(i) نیوٹرال اشیاء جو کم از کم الیکٹرونز کا ایک لون پیئر (lone pair) رکھتی ہوں مثلاً امونیا، امینز، الکوہلز وغیرہ لیوس بیسز کے طور پر ری ایکٹ کرتی ہیں کیونکہ یہ الیکٹرونز کے لون پیئر کی حامل ہوتی ہیں۔





(ii) نیچے چارجڈ ایشیا یا اینائنز، مثال کے طور پر کلورائیڈ، سائائیڈ، ہائیڈروآکسائیڈ آکسائیڈ آکسائیڈ وغیرہ لیوس بیسز کے طور پر کام کرتے ہیں۔

ہائیڈروآکسائیڈ  $\text{OH}^-$ ، کلورائیڈ  $\text{Cl}^-$ ، سائائیڈ  $\text{CN}^-$  وغیرہ

نظریات کا خلاصہ (Summary of Concepts)

نظریہ	ایسڈ	بیس	پروڈکٹ
ارینس	$\text{H}^+$ دیتا ہے	$\text{OH}^-$ دیتی ہے	سالٹ + $\text{H}_2\text{O}$
برونسٹڈ-لوری	$\text{H}^+$ دیتا ہے	$\text{H}^+$ قبول کرتی ہے	کانجوگیٹ ایسڈ-بیس پیئر
لیوس	الیکٹرون پیئر قبول کرتا ہے	الیکٹرون پیئر دیتی ہے	اڈکٹ

یہ نوٹ کیا جاسکتا ہے کہ تمام برونسٹڈ بیسز لیوس بیسز بھی ہیں لیکن تمام برونسٹڈ ایسڈز لیوس ایسڈز نہیں ہیں۔ برونسٹڈ نظریہ کے مطابق بیسز وہ ایشیا ہیں جو پروٹان قبول کرتی ہیں جبکہ لیوس نظریہ کے مطابق بیسز وہ ایشیا ہیں جو الیکٹرون پیئر دے (donate) سکتی ہیں۔ لیوس بیسز عام طور پر ایک یا زیادہ الیکٹرونز کے لون پیئر رکھتی ہیں اس لیے یہ پروٹان بھی قبول کر سکتی ہے (برونسٹڈ بیسز)۔ پس تمام لیوس بیسز برونسٹڈ بیسز بھی ہیں۔ دوسری طرف، برونسٹڈ ایسڈ وہ ہیں جو ایک پروٹان دے سکتے ہوں مثال کے طور پر  $\text{HCl}$ ،  $\text{H}_2\text{SO}_4$ ۔ لیکن یہ الیکٹرون پیئر قبول کرنے کی صلاحیت نہیں رکھتے۔ پس تمام برونسٹڈ ایسڈز لیوس ایسڈز نہیں ہیں۔



کیا آپ جانتے ہیں؟

- i- ارنیس بیسز اور برومڈ لوری بیسز میں کیا فرق ہے؟
- ii- ارنیس ایسڈز۔ بیسز نظریہ کے مطابق نیوٹرائزیشن ری ایکشن سے کیا مراد ہے؟
- iii- ثابت کریں کہ پانی ایک ایٹوٹھریک (amphoteric) شے ہے۔
- iv- آپ کیسے واضح کر سکتے ہیں کہ  $NH_3$  برومڈ۔ لوری بیس ہے لیکن ارنیس بیس نہیں ہے؟
- v- بیس نظریہ کے مطابق نیوٹرائزیشن ری ایکشن کی تعریف اور وضاحت کریں۔
- vi- بیس ایسڈز کی تعریف اور خواص بیان کریں۔
- vii-  $BF_3$  بیس ایسڈ کی طرح کیوں کام کرتا ہے؟
- viii- برومڈ۔ لوری نظریہ کے مطابق پانی ایک ایٹوٹھریک شے ہے۔ بیس نظریہ کے مطابق اس کی فطرت کیا ہے؟



### 10.1.4 ایسڈز کی عام خصوصیات (General Properties of Acids)

#### طبعی خصوصیات (Physical Properties)

ایسڈز کی طبعی خصوصیات اس باب کے شروع میں بیان کی گئی ہیں۔

#### کیمیائی خصوصیات (Chemical Properties)

#### (i) میٹلوں کے ساتھ ری ایکشن (Reaction with metals)

ایسڈز کہ  $Na$ ،  $K$  اور  $Ca$  کی طرح کے میٹلوں کے ساتھ تیزی سے ری ایکٹ کرتے ہیں۔ جبکہ ڈائلوٹ (dilute)

ایسڈز  $(HCl, H_2SO_4)$ ،  $Zn$ ،  $Mg$  اور  $Fe$  کی طرح کے ری ایکٹیو میٹلوں کے ساتھ درمیانی سپیڈ سے ری ایکٹ کرتے

ہوئے سائٹس بناتے ہیں اور ہائیڈروجن گیس خارج کرتے ہیں۔



#### (ii) کاربونیٹس اور بائی کاربونیٹس کے ساتھ ری ایکشن

#### (Reaction with carbonates and bicarbonates)

ایسڈز کاربونیٹس اور بائی کاربونیٹس کے ساتھ ری ایکشن کر کے سائٹس بناتے ہیں اور کاربن ڈائی آکسائیڈ گیس خارج

کرتے ہیں۔



(iii) پیسیز کے ساتھ ری ایکشن (Reaction with bases)

سالیس بناتے ہیں۔ یہ عمل نیوٹرائزیشن (neutralization) کہلاتا ہے۔





(iv) سلفائیٹس اور بائی سلفائیٹس کے ساتھ ری ایکشن

(Reaction with sulphites and bisulphites)

ایسڈز سلفائیٹس اور بائی سلفائیٹس کے ساتھ ری ایکٹ کر کے سالیس بناتے ہیں اور سلفر ڈائی آکسائیڈ گیس خارج

کرتے ہیں۔



(v) سلفائیڈز کے ساتھ ری ایکشن (Reaction with Sulphides)

ایسڈز میٹل سلفائیڈز کے ساتھ ری ایکٹ کر کے ہائیڈروجن سلفائیڈ گیس خارج کرتے ہیں اور اس کے ساتھ سالیس

بھی بناتے ہیں



مندرجہ ذیل ایسڈز منرل ایسڈز (mineral acids) کہلاتے ہیں:

ہائیڈروکلورک ایسڈ (HCl)

سلفیورک ایسڈ (H<sub>2</sub>SO<sub>4</sub>)

نائٹریک ایسڈ (HNO<sub>3</sub>)



کیا آپ جانتے ہیں؟

## ایسڈز کے استعمالات: (Uses of Acids)

- (i) **سلفیورک ایسڈ (Sulphuric acid)**  
سلفیورک ایسڈ فریٹلائزرز (امونیم سلفیٹ، کیلیسیم سلفیٹ) ، کیمیکلز ، دھماکہ خیز اشیا ، پینٹس ، ادویات وغیرہ بنانے اور لیڈ سٹوریج بیٹریوں میں الیکٹرو لائٹ کے طور پر استعمال ہوتا ہے۔
- (ii) **نائٹریک ایسڈ (Nitric acid)**  
نائٹریک ایسڈ ، فریٹلائزر (امونیم نائٹریٹ) ، پینٹس ، ادویات اور کاپر پلٹس پر نقش و نگار بنانے کے لیے استعمال ہوتا ہے۔
- (iii) **ہائڈروکلورک ایسڈ (Hydrochloric acid)**  
ہائڈروکلورک ایسڈ میٹلز کی صفائی ، کھالوں کو رنگنے اور پرنٹنگ انڈسٹریز میں استعمال ہوتا ہے۔
- (iv) **بیزروئیک ایسڈ (Benzoic acid)**  
بیزروئیک ایسڈ خوراک کو محفوظ کرنے میں استعمال ہوتا ہے۔
- (v) **ایسٹک ایسڈ (Acetic acid)**  
ایسٹک ایسڈ خوراک کو خوش ذائقہ بنانے اور محفوظ کرنے میں استعمال ہوتا ہے۔ یہ بھڑکے ڈنگ کے علاج میں بھی استعمال ہوتا ہے۔

## قدرتی طور پر پائے جانے والے ایسڈز

سورس	ایسڈ
سیٹرس پھل ، لیموں ، مالے	سیٹریک ایسڈ Citric Acid
پھنے ہوئے دودھ	لیکٹک ایسڈ Lactic Acid
شہد کی مکھوں اور چیونٹیوں کے ڈنگ	فارمک ایسڈ Formic Acid
ہاسی بھسن	بوتائرک ایسڈ Butyric Acid
انگور ، سیب ، اہلی	ٹارتارک ایسڈ Tartaric Acid
سیب	مالک ایسڈ Malic Acid
پیشاب (urine)	یورک ایسڈ Uric Acid
فٹس (fats)	سٹیریک ایسڈ Stearic Acid



کیا آپ جانتے ہیں؟

## 10.1.5 بیسز کی عام خصوصیات (General Properties of Bases)


## طبیعی خصوصیات (Physical Properties)

بیسز کی طبیعی خصوصیات اس باب کے شروع میں بیان کی گئی ہیں۔

## کیمیائی خصوصیات (Chemical Properties)


## (i) ایسڈز کے ساتھ ری ایکشن (Reaction with Acids)

بیسز ایسڈز کے ساتھ ری ایکٹ کر کے سالٹ اور پانی بناتی ہیں۔ یہ ایک نیوٹرلائزیشن ری ایکشن ہے۔



## (ii) امونیم سالٹس کے ساتھ ری ایکشن (Reaction with Ammonium Salts)

بیسز امونیم سالٹس کے ساتھ ری ایکٹ کر کے امونیا گیس خارج کرتی ہیں۔



## (iii) ہائڈروآکسائیڈز کی رسوب سازی (Precipitation of Hydroxides)

بیسز کو جب بیوی میٹلز جیسا کہ کاپر، آئرن، زنک، لیڈ اور کیلیم کے سالٹس کے سلوشن میں ڈالا جاتا ہے تو یہ ان سولیبیل میٹل ہائڈروآکسائیڈز کا رسوب بناتی ہیں۔





### بیسز کے استعمالات (Uses of Bases)

(i) سوڈیم ہائیڈروآکسائیڈ (Sodium hydroxide)

سوڈیم ہائیڈروآکسائیڈ صابن کی تیاری میں استعمال ہوتا ہے۔

(ii) کیلیم ہائیڈروآکسائیڈ (Calcium hydroxide)

کیلیم ہائیڈروآکسائیڈ پلچنگ پاؤڈر کی تیاری، ہارڈ واٹر کو سوفٹ کرنے اور ایسڈ رین (Acid rain) کی وجہ سے مٹی کی ایسڈیٹی اور جھیلوں میں پیدا ہونے والی ایسڈیٹی کی نیوٹرائزیشن کے لیے استعمال ہوتا ہے۔

(iii) پوٹاشیم ہائیڈروآکسائیڈ (Potassium hydroxide)

پوٹاشیم ہائیڈروآکسائیڈ الکلائن بیٹریوں میں استعمال ہوتا ہے۔

(iv) میگنیشیم ہائیڈروآکسائیڈ (Magnesium hydroxide)

میگنیشیم ہائیڈروآکسائیڈ معدے کی ایسڈیٹی کو نیوٹرل کرنے کے لیے پیس کے طور پر استعمال ہوتا ہے یہ شہد کی مکھی کے ڈنگ کے علاج میں بھی استعمال ہوتا ہے۔

(v) ایلمینیم ہائیڈروآکسائیڈ (Aluminium hydroxide)

ایلمینیم ہائیڈروآکسائیڈ آگ بجھانے والے آلات میں فومنگ ایجنٹ کے طور پر استعمال ہوتا ہے۔

(vi) امونیم ہائیڈروآکسائیڈ (Ammonium hydroxide)

امونیم ہائیڈروآکسائیڈ کپڑوں سے گرہیں کے داغ نکالنے کے لیے استعمال ہوتا ہے۔

- (i) جب ایسڈ کاربونیٹس اور بائی کاربونیٹس کے ساتھ ری ایکٹ کرتا ہے تو کون سی گیس خارج ہوتی ہے؟
- (ii) کون سے سائلز ایسڈز کے ساتھ ری ایکٹ کر کے SO<sub>2</sub> گیس پیدا کرتے ہیں؟
- (iii) سلفیورک ایسڈ کے استعمالات لکھیں۔
- (iv) جب انگلیز امونیم سائلز کے ساتھ ری ایکٹ کرتی ہیں تو کون سی گیس خارج ہوتی ہے؟
- (v) ایکس کاسٹک سوڈا کے کاہر، زنگ، اور فیرک سائلز کے سلوشن کے ساتھ ری ایکشن سے بننے والے رسوب کے رنگ لکھیں۔
- (vi) الیکٹران بیٹریوں میں استعمال ہونے والی ایلکلی کا نام لکھیں۔



### معدے کی ایسڈیٹی Stomach Acidity

معدہ خوراک کو ہضم کرنے کے لیے باقاعدگی سے کیمیکلز کی رطوبت پیدا کرتا ہے۔ یہ کیمیکلز بنیادی طور پر ہائڈروکلورک ایسڈ کے ساتھ دوسرے سائلز پر مشتمل ہوتے ہیں۔ اگرچہ ہائڈروکلورک ایسڈ بہت زیادہ کوروسو (corrosive) ہوتا ہے لیکن معدہ اس کے اثرات سے محفوظ رہتا ہے کیونکہ اس کی اندرونی سطح پر ایسے سبزکی تہ ہوتی ہے جو ہمیں پیدا کرتے ہیں۔ جو معدے کے ایسڈ کو نخرانا اور تیز کر دیتی ہے۔ اس ایسڈ کا اہم کام انہضام کے پروسس میں موجود کیمیکل ہائڈروکلورک ایسڈ کو تیز کرنا ہے۔ پس خوراک کے بڑے ٹکیوں کو چھوٹے ٹکیوں میں تبدیل ہو جاتا ہے اور خوراک ہضم ہو جاتی ہے۔ یہ ایسڈ خوراک اور مشروبات میں موجود بعض نقصان دہ بیکٹیریا کو بھی مارتا ہے۔



تاہم بعض اوقات معدہ بہت زیادہ ایسڈ پیدا کرتا ہے۔ جو معدے کی ایسڈیٹی کا باعث بنتا ہے جسے ہائپر ایسڈیٹی (hyperacidity) کہتے ہیں۔ اس بیماری کی علامات معدے میں جلن ہے۔ اکثر اوقات یہ جلن چھاتی کی طرف پھیل جاتی ہے جو سینے کی جلن (heart burning) کہلاتی ہے۔ ایسڈیٹی سے بچنے کے لیے ضروری ہے۔

- i- زیادہ کھانے سے گریز کریں اور فیشی ایسڈز اور مصالحہ دار خوراک سے دور ہیں۔
- ii- خوراک سادہ اور باقاعدگی سے کھائیں۔ کھانا کھانے کے بعد تقریباً 45 منٹ تک سیدھی پوزیشن میں رہیں۔
- iii- سونے کے دوران سر کو اونچا رکھیں۔

### آرٹ اور انڈسٹری میں نقش بنانے کا پروسس Process of etching in art and industry



ایسڈ کی مدد سے گلاس پر نقش بنانے کا پروسس ویکس سٹینسل (wax stencil) کے ذریعے کیا جاتا ہے۔ سٹینسل کو گلاس کے ان حصوں میں رکھا جاتا ہے جنہیں ایسڈ سے محفوظ رکھنا ہوتا ہے۔ گلاس کو ہائڈروکلورک ایسڈ میں ڈبوایا جاتا ہے۔ ایسڈ گلاس کے واضح حصوں کو حل کر لیتا ہے اور اس پر نقش بنا دیتا ہے۔




یہ پروسس بہت خطرناک ہو سکتا ہے کیونکہ اس سے آرٹسٹ کے جسم کی جلد اور نشوونما ہوسکتے ہیں۔ اگرچہ ایسڈ کے ساتھ کام کرنا بہت خطرناک ہے لیکن اس کے ساتھ بنائے گئے نقش دوسرے کیمیکلز کو استعمال کر کے بنائے گئے نقش سے زیادہ دلکش ہوتے ہیں۔

## 10.2 pH سکیل (pH Scale)

pH سکیل کی بنیاد خالص پانی میں ہائیڈروجن آئنز  $[H^+]$  کی کنسنٹریشن ہے۔ پانی ایک کمزور الیکٹرو لائٹ ہے کیونکہ یہ بہت

کم آئیونائز ہوتا ہے یہ پروس آٹو آئیونائزیشن (auto-ionization) یا سیلف آئیونائزیشن (self-ionization) کہلاتا ہے۔



اس ری ایکشن کے لیے ایکوی لبریم ایکسپریشن کو اس طرح لکھا جاسکتا ہے۔

$$K_c = \frac{[H^+][OH^-]}{[H_2O]}$$

چونکہ پانی ( $H_2O$ ) کی کنسنٹریشن تقریباً کونسٹنٹ رہتی ہے۔ اس لیے اوپر دی گئی مساوات کو یوں بھی لکھا جاسکتا ہے۔

$$K_c [H_2O] = [H^+][OH^-]$$

ایکوی لبریم کونسٹنٹ اور  $[H_2O]$  کے حاصل ضرب سے ایک نیا ایکوی لبریم کونسٹنٹ ' $K_w$ ' حاصل ہوتا ہے جو پانی

کے آئیونک پروڈکٹ کونسٹنٹ کے طور پر جانا جاتا ہے اس لیے :

$$K_w = [H^+][OH^-] = 1.0 \times 10^{-14} \text{ پر } 25^\circ C$$

جیسا کہ ہم جانتے ہیں کہ پانی کا ایک مالیکیول آئیونائز ہو کر ایک  $H^+$  آئن اور ایک  $OH^-$  آئن پیدا کرتا ہے۔

$$[H^+] = [OH^-] \quad \text{یا} \quad [H^+]^2 = 1.0 \times 10^{-14}$$

$$[H^+] = \sqrt{1.0 \times 10^{-14}}$$

$$[H^+] = 1.0 \times 10^{-7} M \text{ پر } 25^\circ C \text{ لیے}$$

کیونکہ منفی قوت نما رکھنے والی بہت چھوٹی مقداروں سے پنپنا بہت مشکل ہوتا ہے۔ اس لیے انہیں ایک نیسیریکل سسٹم

استعمال کرتے ہوئے مثبت مقداروں میں بدلا جاتا ہے۔ اس کا طریقہ مقدار کا عام لوگار تھم (بیس-10) لے کر اسے -1 سے ضرب

دینا ہے۔ کسی علامت سے پہلے 'p' کا مطلب اس علامت کا منفی لوگار تھم ہے۔ علامت H سے پہلے 'p' کا مطلب،  $H^+$  کا

منفی لوگار تھم ہے۔ اس لیے pH کا مطلب ہائیڈروجن آئنز کی مولر کنسنٹریشن کا منفی لوگار تھم ہے۔

$$pH = -\log [H^+]$$

جیسا کہ

اس طرح ہائیڈروجن آئنز کی مولر کنسنٹریشن کے مطابق ایک سکیل بن جاتی ہے جسے pH سکیل کہتے ہیں۔ جو 0 سے 14

تک ہوتی ہے۔



اس سکیل کے مطابق پانی کی pH اس طرح معلوم کی جاتی ہے:

$$pH = -\log [H^+]$$

$$pH = -\log (1.0 \times 10^{-7}) = 7$$

$$pOH = -\log [OH^-] \text{ اسی طرح}$$

$$pOH = -\log (1.0 \times 10^{-7}) = 7$$

pH کی ویلیو عام طور پر 0 سے 14 تک ہوتی ہے۔ اس لیے:

$$pH + pOH = 14$$

پس 25 °C پر سلوشن میں pH اور pOH کا حاصل جمع ہمیشہ 14 ہوتا ہے، جیسا کہ نیچے سکیل سے ظاہر ہے۔

	اجنبائی بیسک	کم بیسک	نیوٹرل	کم ایسڈک	اجنبائی ایسڈک										
pH	0	1	2	3	4	5	6	7	8	9	10	11	12	13	14
pOH	14	13	12	11	10	9	8	7	6	5	4	3	2	1	0

pH 7 یا pOH 7 رکھنے والے کمپاؤنڈز کا سلوشن نیوٹرل سلوشن سمجھا جاتا ہے۔ 7 سے کم pH والے سلوشنز ایسڈک اور 7 سے

زیادہ pH رکھنے والے بیسک ہوتے ہیں جیسا کہ شکل 10.1 میں دکھایا گیا ہے۔

	[H <sup>+</sup> ]	pH	[OH <sup>-</sup> ]	pOH
بیسک	1 × 10 <sup>-14</sup>	14.0	1 × 10 <sup>0</sup>	0.0
	1 × 10 <sup>-13</sup>	13.0	1 × 10 <sup>1</sup>	1.0
	1 × 10 <sup>-12</sup>	12.0	1 × 10 <sup>2</sup>	2.0
	1 × 10 <sup>-11</sup>	11.0	1 × 10 <sup>3</sup>	3.0
	1 × 10 <sup>-10</sup>	10.0	1 × 10 <sup>4</sup>	4.0
	1 × 10 <sup>-9</sup>	9.0	1 × 10 <sup>5</sup>	5.0
	1 × 10 <sup>-8</sup>	8.0	1 × 10 <sup>6</sup>	6.0
نیوٹرل	1 × 10 <sup>-7</sup>	7.0	1 × 10 <sup>7</sup>	7.0
ایسڈک	1 × 10 <sup>-6</sup>	6.0	1 × 10 <sup>8</sup>	8.0
	1 × 10 <sup>-5</sup>	5.0	1 × 10 <sup>9</sup>	9.0
	1 × 10 <sup>-4</sup>	4.0	1 × 10 <sup>10</sup>	10.0
	1 × 10 <sup>-3</sup>	3.0	1 × 10 <sup>11</sup>	11.0
	1 × 10 <sup>-2</sup>	2.0	1 × 10 <sup>12</sup>	12.0
	1 × 10 <sup>-1</sup>	1.0	1 × 10 <sup>13</sup>	13.0
	1 × 10 <sup>0</sup>	0.0	1 × 10 <sup>14</sup>	14.0

شکل 10.1 [H<sup>+</sup>] اور pH کے درمیان تعلق ظاہر کرنے والے pH سکیل

کیونکہ pH سکیل ایک لوگار تھمک سکیل ہے اس لیے 1 pH کے سلوشن میں ہائیڈروجن آئنز کی کنسنٹریشن 2 pH والے

سلوشن سے 10 گنا زیادہ اور 3 pH والے سلوشن سے 100 گنا زیادہ ہوتی ہے۔

کم pH ویلیو کا مطلب طاقتور ایسڈ جبکہ زیادہ pH ویلیو کا مطلب طاقتور بیس ہے۔

نتائج

- (i) نیوٹرل سلوشن کی pH ہمیشہ 7 ہوتی ہے۔
- (ii) ایسڈک سلوشن کی pH ہمیشہ 7 سے کم ہوتی ہے۔
- (iii) بیسک سلوشن کی pH ہمیشہ 7 سے زیادہ ہوتی ہے۔
- (iv) pH اور pOH کی قیمتیں 0 تا 14 ہوتی ہیں۔


pH کے استعمالات (Uses of pH)

- (i) یہ سلوشن کی ایسڈک یا بیسک نیچر معلوم کرنے کے لیے استعمال کی جاتی ہے۔
- (ii) یہ  $H^+$  آئنز کی مخصوص کنسنٹریشن پر ادویات بنانے اور کلچر (culture) میڈیم پیدا کرنے میں استعمال ہوتی ہے۔
- (iii) یہ بائیولوجیکل ری ایکشنز کے لیے مطلوبہ کنسنٹریشن کے سلوشنز بنانے میں استعمال ہوتی ہے۔

### 10.2.1 انڈیکیٹرز (Indicators)

انڈیکیٹرز آرگینک کپاؤنڈز ہیں۔ یہ ایسڈک اور بیسک سلوشن میں مختلف رنگ رکھتے ہیں۔ لٹمس (litmus) ایک عام انڈیکیٹر ہے۔ یہ ایسڈک سلوشنز میں سرخ اور بیسک سلوشن میں نیلا ہوتا ہے۔

ہرائڈیکلیٹر ایسڈک میڈیم میں مخصوص رنگ رکھتا ہے جو بیسک میڈیم میں مخصوص pH پر دوسرے رنگ میں تبدیل ہو جاتا ہے مثلاً فینولفٹھالین (phenolphthalein) طاقتور ایسڈک سلوشن میں بے رنگ اور طاقتور بیسک سلوشن میں سرخ ہوتی ہے۔ تقریباً pH 9 والے سلوشن میں یہ بے رنگ ہوتی ہے۔ اگر pH 9 سے زیادہ ہوگی تو یہ سرخ ہوگا جیسا کہ شکل 10.2 میں دکھایا گیا ہے۔



شکل 10.2 مختلف pH سلوشنز میں انڈیکیٹرز کے رنگ

ٹائٹریشن (titration) میں عام طور پر استعمال ہونے والے چند انڈیکیٹرز ٹیبل 10.3 میں دیے گئے ہیں۔  
ٹیبل 10.3 چند اہم انڈیکیٹرز


انڈیکیٹرز	طاقتور ایسڈک سلوشن میں رنگ	pH جس پر رنگ تبدیل ہوتا ہے	طاقتور بیسک سلوشن میں رنگ
میٹھائل اورنج	سُرخ	4	پیلا
ٹھنس	سُرخ	7	نیلا
فینولتھالین	بے رنگ	9	سُرخ

ایک سلوشن کی pH معلوم کرنا (Measuring pH of a Solution)

سلوشن کی pH معلوم کرنے کے آسان طریقے درج ذیل ہیں۔

(i) یونیورسل انڈیکیٹر (Universal Indicator)


کچھ انڈیکیٹرز کمپور کی شکل میں استعمال کیے جاتے ہیں یہ مکسڈ انڈیکیٹرز مختلف pH پر مختلف رنگ دیتے ہیں۔ اس لیے یہ سلوشن کی pH معلوم کرنے کے لیے استعمال ہوتے ہیں۔ یہ مکسڈ انڈیکیٹرز یونیورسل انڈیکیٹر یا pH انڈیکیٹر کہلاتے ہیں۔ کسی سلوشن کی pH معلوم کرنے کے لیے اس سلوشن میں یونیورسل انڈیکیٹر پیپر کا ایک ٹکڑا ڈال کر باہر نکالا جاتا ہے۔ اس طرح اس ٹکڑے کے رنگ کا چارٹ سے موازنہ کر کے pH معلوم کی جاتی ہے جیسا کہ شکل 10.3 میں دکھایا گیا ہے۔



شکل 10.3 یونیورسل انڈیکیٹر کے رنگ

(ii) pH میٹر (pH Meter)

pH میٹر کی مدد سے بھی کسی سلوشن کی pH معلوم کی جاسکتی ہے۔ pH میٹر کے ساتھ ایک pH ایکٹروڈ لگا ہوتا ہے۔ جب ایکٹروڈ کو سلوشن میں ڈبویا جاتا ہے تو میٹر کی سکیل پر اس کی pH ظاہر ہوتی ہے۔ یہ یونیورسل انڈیکیٹر پیپر کی نسبت pH معلوم کرنے کا زیادہ بہتر اور آسان طریقہ ہے۔



pH میٹر

## مثال 10.2

ہائڈروکلورک ایسڈ کا سلوشن 0.01 M ہے۔ اس کی pH کیا ہے؟  
 ہائڈروکلورک ایسڈ ایک طاقتور ایسڈ ہے اس لیے مکمل طور پر آئیونائز ہو جاتا ہے۔



پس اس کا سلوشن بھی 0.01 مولر  $\text{H}^+$  آئنز پر مشتمل ہوتا ہے پس  $\text{H}^+$  آئنز کی کنسنٹریشن  $10^{-2} \text{ M}$  ہے۔

$$\text{pH} = -\log [\text{H}^+]$$

$\text{H}^+$  آئنز کی ویلیو اوپر والی مساوات میں درج کرنے سے:

$$\text{pH} = -\log 10^{-2}$$

$$\text{pH} = 2$$

## مثال 10.3

KOH کے 0.001M سلوشن کی pH اور pOH معلوم کریں۔

پوٹاشیم ہائڈروآکسائیڈ (KOH) ایک طاقتور بیس ہے۔ یہ مکمل طور پر اس طرح آئیونائز ہوتا ہے کہ KOH کا ایک مول،  $\text{OH}^-$  آئنز کا ایک مول دیتا ہے۔



اس لیے 0.01M سلفیورک ایسڈ ہائڈروجن آئنز کے  $2 \times 0.01M$  پیدا کرے گا۔

$$[OH^-] = 0.001 M \quad یا \quad 10^{-3} M$$

$$pOH = -\log (OH)$$

$$pOH = -\log 10^{-3} = 3 \quad یا$$

$$pH = 14 - 3 = 11$$

مثال 10.4

0.01 M سلفیورک ایسڈ کی pH معلوم کریں؟

حل

سلفیورک ایسڈ ایک طاقتور ایسڈ ہے۔ یہ مکمل طور پر آئنٹائز ہو جاتا ہے اور اس کا ایک مول  $H^+$  آئنز کے 2 مولز پیدا کرتا ہے جیسا کہ مساوات سے ظاہر کیا گیا ہے۔



اس لیے 0.01M سلفیورک ایسڈ ہائڈروجن آئنز کے  $2 \times 0.01M$  پیدا کرے گا۔

پس ہائڈروجن آئنز کی کنسٹریشن ہے :

$$[H^+] = 2 \times 10^{-2} M$$

$$pH = -\log(2 \times 10^{-2}) = -(\log 2 + \log 10^{-2})$$

$$pH = -\log 2 - \log 10^{-2} \quad \text{as } -\log 10^{-2} = 2$$

$$pH = 2 - \log 2 \quad pH = 2 - 0.3 = 1.7$$

(i) خالص پانی طاقتور ایسڈز لائٹ کیوں نہیں ہوتا؟

(ii) HCl اور  $H_2SO_4$  طاقتور ایسڈز ہیں جب ان کے سلوشنز ایکوی مولر ہوں تو ان کی pH ویلیوز مختلف ہوتی

ہے جیسا کہ مثال 10.2 اور 10.4 میں معلوم کیا گیا ہے۔ ان کی pH ویلیوز مختلف کیوں ہوتی ہیں؟

(iii) پانی کا آئیونک پروڈکٹ کنسٹنٹ ٹیمپریچر پر منحصر کیوں ہوتا ہے؟

(iv) 'p' اور pH میں فرق بیان کریں۔



اینالیٹیکل کیمسٹری کے کام کرنے کا دائرہ کار

(Areas of work for analytical chemists)

اینالیٹیکل کیمسٹری اشیا کی کوآئی اور مقدار کا مطالعہ کرتے ہیں۔ یہ اشیا کی شناخت کرتے ہیں اور ان کی خصوصیات

معلوم کرتے ہیں۔ ان کے کام کرنے کا دائرہ کار وسیع ہے جو کہ لیبارٹریز میں بنیادی ریسرچ سے لے کر انڈسٹریز میں

اینالیٹیکل ریسرچ تک ہوتا ہے۔ یہ تقریباً تمام انڈسٹریز میں کام کرتے ہیں، جن میں مینوفیکچرنگ، ادویہ سازی، ہیلتھ کیئر، فوڈزنگ اور پبلک

پروفیشن شامل ہے۔ یہ انڈسٹری میں اشیا کی کوآئی کو بہتر کرتے ہیں۔



### 10.3 سالٹس (Salts)

سالٹس آئیونک کمپاؤنڈز ہیں جو عام طور پر ایسڈ اور بیس کی نیوٹرائزیشن سے بنتے ہیں۔

سالٹس پوزیٹو آئنز (کیٹائنز) اور نیگیٹو آئنز (اینائنز) سے بنے ہوتے ہیں۔ کیٹائن میٹلک ہوتا ہے اور بیس سے حاصل کیا

جاتا ہے۔ اس لیے یہ بیسک ریڈیکل (basic radical) کہلاتا ہے۔ جبکہ اینائن ایسڈ سے حاصل کیا جاتا ہے اس لیے یہ

ایسڈک ریڈیکل (acidic radical) کہلاتا ہے۔

سالٹ (salt) کا نام متعلقہ میٹل اور ایسڈ کے نام پر رکھا جاتا ہے جیسا کہ ٹیبل 10.4 میں دکھایا گیا ہے۔

#### ٹیبل 10.4 ایسڈ اور ان کے سالٹس



سالٹ کا نام	ایسڈ	میٹل
سوڈیم کلورائیڈ (NaCl)	ہائڈروکلورک ایسڈ (HCl)	سوڈیم (Na)
پوٹاشیم نائٹریٹ (KNO <sub>3</sub> )	نائٹرک ایسڈ (HNO <sub>3</sub> )	پوٹاشیم (K)
زنک سلفیٹ (ZnSO <sub>4</sub> )	سلفیورک ایسڈ (H <sub>2</sub> SO <sub>4</sub> )	زنک (Zn)
کیلیسیم فاسفیٹ Ca <sub>3</sub> (PO <sub>4</sub> ) <sub>2</sub>	فاسفورک ایسڈ (H <sub>3</sub> PO <sub>4</sub> )	کیلیسیم (Ca)
سلور ایسیٹیٹ (CH <sub>3</sub> COOAg)	ایسیٹک ایسڈ (CH <sub>3</sub> COOH)	سلور (Ag)

#### سالٹس کی اہم خصوصیات (Characteristic Properties of Salts)

(i) سالٹس آئیونک کمپاؤنڈز ہیں جو کرسٹلائن شکل میں پائے جاتے ہیں۔

(ii) ان کے میٹلنگ اور بوائونگ پوائنٹس بہت زیادہ ہوتے ہیں۔

(iii) زیادہ تر سالٹس میں واٹر آف کریسٹلائزیشن ہوتا ہے جو ان سالٹس کی کریسٹلز کی شکل کا ذمہ دار ہوتا ہے۔ ہر سالٹ میں پانی کے مالیکیولز کی تعداد مخصوص ہوتی ہے جو ان سالٹس کے کیمیکل فارمولہ کے ساتھ لکھی جاتی ہے۔ مثلاً



(iv) سالٹس پانی میں سولیبل یا ان سولیبل ہو سکتے ہیں۔ سالٹس کی تیاری کے طریقے ان کی پانی میں سولیبلٹی کی بنا پر متعین ہوتے ہیں۔

### 10.3.1 سالٹس کی تیاری (Preparation)

سالٹس پانی میں سولیبل یا ان سولیبل ہو سکتے ہیں۔ سالٹس کی تیاری کے طریقے ان کی پانی میں سولیبلٹی کی بنا پر استعمال ہوتے ہیں۔

سالٹس کی تیاری کے عام طریقے (General Methods for Preparation)

سالٹس کی تیاری کے پانچ عام طریقے ہیں۔ چار طریقوں سے سولیبل سالٹس اور ایک طریقے سے ان سولیبل سالٹس تیار کیے جاتے ہیں۔

#### (i) سولیبل سالٹس کی تیاری (Preparation of Soluble Salts)

سولیبل سالٹس اکثر پانی میں تیار کیے جاتے ہیں۔ اس لیے یہ ایوےپوریشن (evaporation) یا کریسٹلائزیشن (crystallization) سے دوبارہ حاصل کئے جاتے ہیں۔

(a) ایسڈ اور میٹل کے ری ایکشن سے (ڈائریکٹ ڈسپلیسمنٹ طریقہ)

By the reaction of an acid and a metal (Direct Displacement method)

اس طریقے میں ایسڈ کے ہائیڈروجن آئن کوری ایکٹیو میٹل کے ساتھ تبدیل کیا جاتا ہے۔ مثال کے طور پر میگنیشیم،


زنک اور آئرن۔ ذیل میں اس عمل کو متوازن مساوات سے سمجھایا گیا ہے۔



(b) ایسڈ اور بیس کے ری ایکشن سے (نیوٹرلائزیشن طریقہ)

(By the reaction of an acid and a base) (Neutralization method)


یہ ایک نیوٹرلائزیشن طریقہ ہے جس میں ایسڈ اور بیس مل کر سالٹ اور پانی بناتے ہیں۔



(c) ایسڈ اور میٹلک آکسائیڈ کے ری ایکشن سے

(By the reaction of an acid and metallic oxides)

زیادہ تر ان سولیبیل میٹلک آکسائیڈز ڈائیکٹیوٹ ایسڈ کے ساتھ ری ایکشن کر کے سالٹ اور پانی بناتے ہیں۔



(d) ایسڈ اور کاربونیٹ کے ری ایکشن سے (By the reaction of an acid and a carbonates)

ڈائیکٹیوٹ ایسڈ زمیٹلک کاربونیٹ کے ساتھ ری ایکشن کر کے سالٹ، پانی اور کاربن ڈائی آکسائیڈ گیس بناتے ہیں۔



(ii) ان سولیبیل سالٹس کی تیاری (Preparation of insoluble salts)

اس طریقے میں سولیبیل سالٹس کے سلوشنز کو ملایا جاتا ہے۔ ری ایکشن کے دوران آکٹز کا باہم تبادلہ ہوتا ہے اور دو نئے سالٹس بنتے ہیں۔ ان میں سے ایک سالٹ ان سولیبیل اور دوسرا سولیبیل ہوتا ہے۔ ان سولیبیل سالٹ کا رسوب بن جاتا ہے۔





(i) سالٹس کو کیسے نام دیا جاتا ہے؟

(ii) سالٹس کے نام لکھیں جو Zn میں کے مندرجہ ذیل ایسڈز سے ری ایکٹ کرنے سے بنتے ہیں۔

(a) ہائڈروکسائیڈ (b) فاسفورک ایسڈ (c) نیٹریک ایسڈ

(iii) سالٹس نیوٹرل کیا بنتے ہیں؟

(iv)  $\text{CaSO}_4 \cdot 2\text{H}_2\text{O}$  اور  $\text{CuSO}_4 \cdot 5\text{H}_2\text{O}$  میں واٹر آف کریسٹلائزیشن کی تعداد کیا ہے؟

(v) ایسڈ اور بیس کے درمیان ہونے والے ری ایکشن کا نام لکھیں۔ اس ری ایکشن میں کون سی گیس خارج ہوگی۔ مثال

دے کرو وضاحت کریں؟



سرگرمی 10.4

### 10.3.2 سالٹس کی اقسام (Types of Salts)

سالٹس کی مندرجہ ذیل اہم قسمیں ہیں۔

(ii) ایسڈک سالٹس (Acidic salts)

(i) نارل سالٹس (Normal salts)

(iv) ڈبل سالٹس (Double salts)


(iii) بیسیک سالٹس (Basic salts)

(vi) کمپلکس سالٹس (Complex salts)

(v) مکسڈ سالٹس (Mixed salts)



(i) نارل یا نیوٹرل سالٹس (Normal or salts (Neutral)

ایسا سالٹ جو ایسڈ کے تمام آئیونائزیشنیل  $\text{H}^+$  آئنز کی پوزیٹیو میٹل آئن یا امونیم آئنز کے ساتھ مکمل طور پر تبدیلی سے بنے نارل یا نیوٹرل سالٹ کہلاتا ہے۔ یہ سالٹس ٹیس کے لیے نیوٹرل ہوتے ہیں۔ درج ذیل مثالیں ملاحظہ ہوں۔




## (ii) ایسڈک سالتس (Acidic salts)

یہ سالتس ایسڈ کے آئیونائزیشن سے  $H^+$  آئنز کو پوزیٹیو میٹل آئن سے جزوی طور پر تبدیل کرنے سے بنتے ہیں۔



یہ سالتس نئے ایسڈ کو مخرج کر دیتے ہیں۔

ایسڈک سالتس بیسز کے ساتھ عمل کر کے نارمل سالتس بناتے ہیں۔



## (iii) بیسک سالتس (Basic salts)

بیسک سالتس پولی ہائیڈروآکسی (Polyhydroxy) بیسز کی ایسڈ کے ساتھ نامکمل نیوٹرلائزیشن سے بنتے ہیں۔



یہ سالتس ایسڈز کے ساتھ مزید ری ایکٹ کر کے نارمل سالتس بناتے ہیں۔



## (iv) ڈبل سالتس (Double salts)

دو نارمل سالتس کے ایکوی مولر سلوشنز کو ملانے سے بننے والے کمپلکس کو کرسٹلائزڈ کرنے سے ڈبل سالتس بنتے ہیں۔ سالتس کے اجزا اپنی خصوصیات برقرار رکھتے ہیں۔ سالتس آئیونائز ہو کر سادہ کینائن اور اینائن

دیتے ہیں جو کہ متعلقہ ٹیٹ دیتے ہیں۔ موہر سالٹ  $(\text{FeSO}_4 (\text{NH}_4)_2\text{SO}_4 \cdot 6\text{H}_2\text{O})$ ، پوٹاش ایلم  $(\text{K}_2\text{SO}_4 \cdot \text{Al}_2(\text{SO}_4)_3 \cdot 24\text{H}_2\text{O})$ ، فیرک ایلم  $(\text{K}_2\text{SO}_4 \cdot \text{Fe}_2(\text{SO}_4)_3 \cdot 24\text{H}_2\text{O})$  ڈبل سالٹس کی مثالیں ہیں۔

### (v) مکسڈ سالٹس (Mixed salts)

مکسڈ سالٹس ایک سے زیادہ بیسک یا ایسڈک ریڈیکلز (ہائڈروآکسائیڈ یا ہائڈروجن کے علاوہ) پر مشتمل ہوتے ہیں۔ مکسڈ سالٹس کی مثال پلچنگ پاؤڈر  $\text{Ca}(\text{OCl}) \text{Cl}$  ہے۔

### (vi) کمپلکس سالٹس (Complex Salts)

کمپلکس سالٹس آئیونائز ہونے پر ایک سادہ کیٹائن اور ایک کمپلکس اینائن یا اُس کے الٹ آئز بناتے ہیں۔ صرف سادہ آئن اپنی خصوصیات کے ٹیٹ دیتا ہے۔ جبکہ کمپلکس آئن اپنی خصوصیات کے ٹیٹ نہیں دیتا۔ مثال کے طور پر پوٹاشیم فیرو سائنائڈ  $\text{K}_4 [\text{Fe}(\text{CN})_6]$  آئیونائز ہو کر ایک سادہ کیٹائن  $\text{K}^+$  اور ایک کمپلکس اینائن  $[\text{Fe}(\text{CN})_6]^{4-}$  دیتا ہے۔

### 10.3.3 سالٹس کے استعمالات (Uses of salts)

سالٹس انڈسٹریز اور ہماری روزمرہ زندگی میں وسیع استعمالات رکھتے ہیں۔ کچھ عام سالٹس اور ان کے استعمالات ٹیبل 10.5 میں دیئے گئے ہیں۔

#### ٹیبل 10.5 سالٹس کے استعمالات


سالٹس کے نام	سالٹس کے استعمالات
سوڈیم کلورائیڈ ( $\text{NaCl}$ )	یہ ٹیبل سالٹ کے طور پر کھانے میں استعمال ہوتا ہے۔ یہ سردیوں میں سڑکوں سے برف ختم کرنے اور سوڈیم میٹل، کاسٹک سوڈا اور واشنگ سوڈا کی تیاری میں بھی استعمال ہوتا ہے۔
سوڈیم کاربونیٹ ( $\text{Na}_2\text{CO}_3$ ) سوڈا ایش	یہ گلاس، ڈیٹریجنٹس، پیپر اور دوسرے کیمیکلز کی تیاری میں استعمال ہوتا ہے۔

یہ گھروں اور صنعتوں میں صفائی کے لیے استعمال ہوتا ہے۔ پانی کو ہلکا کرنے، کیمیکلز جیسے کاسٹک سوڈا (NaOH)، بورکس، گلاس، صابن اور پینے کی تیاری میں استعمال ہوتا ہے۔	سوڈیم کاربونیٹ (Na <sub>2</sub> CO <sub>3</sub> ·10H <sub>2</sub> O) واشنگ سوڈا
یہ گلاس، پیپر اور ڈیٹریجس کی تیاری میں استعمال ہوتا ہے۔	سوڈیم سلفیٹ (Na <sub>2</sub> SO <sub>4</sub> )
یہ ڈیٹریجس کی تیاری، صفائی کے ایجنٹس اور ایڈیٹو کی تیاری میں استعمال ہوتا ہے۔	سوڈیم سلیکیٹ (Na <sub>2</sub> SiO <sub>3</sub> )
یہ دھماکہ خیز ایشیا پلاسٹکس اور دوسرے کیمیکلز کی تیاری میں استعمال ہوتا ہے۔	سوڈیم کلوریٹ (NaClO <sub>3</sub> )
یہ ہیٹ ریزیسٹنس (heat resistance) گلاس (پائریکس)، گلیز اور انہملو کی تیاری میں، لیڈ رائڈسٹری میں چمڑے کو صاف کرنے کے لیے استعمال ہوتا ہے۔	سوڈیم ہیڈ بورائیٹ (Na <sub>2</sub> B <sub>4</sub> O <sub>7</sub> ·10H <sub>2</sub> O)
یہ سردیوں میں سڑکوں سے برف ختم کرنے اور کیمیکل ری ایجنٹس (reagents) میں بطور ڈرائنگ ایجنٹ استعمال ہوتا ہے۔ یہ بطور فریڈنگ ایجنٹ بھی استعمال ہوتا ہے۔	کیلیم کلورائیڈ (CaCl <sub>2</sub> )
یہ گیسز اور الکوحل میں بطور ڈرائنگ ایجنٹ (Drying agent) استعمال ہوتا ہے۔ سٹیل بنانے، پانی کی ٹریٹمنٹ اور دوسرے کیمیکلز جیسا سلیڈ لائم، پلیننگ پاؤڈر، کیلیم کاربائیڈ وغیرہ بنانے میں استعمال ہوتا ہے، چینی کو صاف کرنے کے لیے استعمال ہوتا ہے۔ CaO اور NaOH کا مکسچر جو سوڈا لائم کہلاتا ہے جو کہ کاربن ڈائی آکسائیڈ اور پانی کے بخارات نکالنے کے لیے استعمال ہوتا ہے۔	کیلیم آکسائیڈ (CaO)
جسٹ کو بطور فریڈرائزر اور پلاسٹر آف پیرس تیار کرنے میں استعمال کیا جاتا ہے جو کہ مجھے، سانچے وغیرہ بنانے میں استعمال ہوتا ہے۔	کیلیم سلفیٹ (CaSO <sub>4</sub> ·2H <sub>2</sub> O)
یہ فریڈرائزر کے طور پر اور فلٹ گلاس کی تیاری میں استعمال ہوتا ہے۔	پوٹاشیم نائٹریٹ (KNO <sub>3</sub> )

## نیوٹرائزیشن ری ایکشن (Neutralization Reaction)

ایک ایسڈ اور بیس کے درمیان ری ایکشن نیوٹرائزیشن ری ایکشن کہلاتا ہے۔ یہ ایک سالٹ اور پانی بناتا ہے۔

کچھ متوازن کیمیائی مساواتیں نیچے دی گئی ہیں۔



## دکھتے معلومات



آپ کے آنسوؤں، پیسے اور خون کا ڈانڈہ اس وجہ سے نمکین نہیں ہوتا کہ آپ روزانہ سالٹ استعمال کرتے ہیں بلکہ آپ کا جسم دوسرے سالٹس پر مشتمل ہوتا ہے۔ جس کی وجہ سے آپ کے آنسوؤں، پیسے اور خون کا ڈانڈہ نمکین ہوتا ہے۔

i۔ سائٹس کی اقسام لکھیں؟

ii۔  $\text{H}_3\text{PO}_4$  ایک کمزور ایسڈ ہے لیکن اس کا طاقتور بیس  $\text{NaOH}$  کے ساتھ بننے والا سالٹ ( $\text{Na}_3\text{PO}_4$ ) نیوٹرال ہے۔ وضاحت کریں؟

iii۔ ہیک سائٹس کس طرح نارمل سائٹس میں تبدیل ہو جاتے ہیں ایک مثال سے واضح کریں۔

iv۔ کیمیکلس سائٹس کیا ہیں؟

v۔  $\text{Na}_2\text{SO}_4$  ایک نیوٹرال سالٹ ہے۔ اس کے استعمالات کیا ہیں؟



خود تجزیہ

سرگرمی 10.5

## خوراک میں پرز روئیٹوز (Preservatives in Food)



خوراک کو گلنے مرنے سے محفوظ رکھنے کے لیے استعمال کیے جانے والے کیمیکلز پرز روئیٹوز کہلاتے ہیں۔ خوراک کے گلنے مرنے کی وجہ مانگیرو بیل (microbial) ایکٹیوٹیا کیمیکل ری ایکٹیوٹوز ہو سکتے ہیں۔ اس لیے پرز روئیٹوز اینٹی۔ مانگیرو بیل یا اینٹی آکسائیڈینٹس یا دونوں کے طور پر کام کرتے ہیں۔ خوراک کو فریڈسٹیوریشن اور سلوریج کے دوران لمبے عرصے کے لیے گلنے مرنے سے محفوظ کرنے کے لیے اس میں پرز روئیٹوز استعمال کیے جاتے ہیں۔

قدرتی پرز روئیٹوز نمک، چینی، الکل، سرکہ وغیرہ ہیں۔ یہ خوراک میں بیکٹیریا کی نشوونما کو قابو کرتے ہیں۔ یہ گوشت، مچھلی وغیرہ کو محفوظ کرنے کے لیے بھی استعمال ہوتے ہیں۔



## ایسڈ رین (Acid Rain)

بارش کے پانی میں ہوا میں موجود ایسڈک پلٹیکس جیسا کہ سلفر اور نائٹروجن کے آکسائیڈز کے حل ہونے سے ایسڈ رین بنتی ہے۔ نتیجتاً بارش کے پانی کی pH کم ہو جاتی ہے اور یہ ایسڈک بن جاتا ہے۔ جب یہ ایسڈ رین برقی ہے تو یہ جانوروں، پودوں، عمارتوں اور زمینوں کو نقصان پہنچاتی ہے۔




## اجم نکات

- اریٹنس تصور کے مطابق ایسڈز ایکوئس سلوشن میں  $H^+$  آئنز جبکہ بیسیز ایکوئس سلوشن میں  $OH^-$  آئنز دیتے ہیں۔
- بروئنڈل۔ لوری تصور کے مطابق، ایسڈ پروٹان دیتے اور بیسیز پروٹان قبول کرتے ہیں اس لیے یہ تصور نان ایکوئس سلوشنز پر بھی قابل عمل ہے۔
- ایک شے جو دوسری شے کی فطرت کی بنا پر بطور بیس اور ایسڈ دونوں طرح کے طرز عمل کا مظاہرہ کرتی ہے۔ امفو میٹرک (amphoteric) کہلاتی ہے۔
- لیوس نظریہ کے مطابق، ایسڈز الیکٹرونز کا پیئر قبول کرتے اور بیسیز الیکٹرونز کا پیئر دیتے ہیں۔
- کسی بھی لیوس ایسڈ۔ بیس ری ایکشن کی پروڈکٹ ایک ہوتی ہے جو اڈکٹ (adduct) کہلاتی ہے۔
- "p" سکیل کا مطلب بہت چھوٹی مقداروں کے عام لوگار تھم کو 1- سے ضرب دے کر بڑی مقداروں میں تبدیل کرنا ہے۔
- pH سکیل ہائڈروجن آئنز کی کنسنٹریشن کا ٹیکھو لوگار تھم ہے۔
- 7 سے کم pH رکھنے والی ایشیا ایسڈک جبکہ 7 سے زیادہ pH رکھنے والی ایشیا بیسیک ہوتی ہیں۔ 7 pH رکھنے والی ایشیا نیوٹرل کہلاتی ہیں۔
- سائلز آئیونک کمپاؤنڈز ہیں جو میٹیلک کیٹائن اور نان میٹیلک اینائن سے مل کر بنتے ہیں۔
- سائلز کرسٹلائن ٹھوس ہیں جن کے میٹیلنگ اور بوائٹنگ پوائنٹس بہت زیادہ ہوتے ہیں۔
- سویلبل اور ان سویلبل سائلز بنانے کے مختلف طریقے بیان کیے گئے ہیں۔
- سائلز کئی اقسام کے ہیں: نارمل، ایسڈک اور بیسیک وغیرہ۔
- نارمل سائلز طاقتور بیسیز کے کیٹائز اور طاقتور ایسڈز کے اینائنز سے مل کر بنتے ہیں۔

**کنسپٹ ڈائیگرام**  
(Concept Diagram)

ایسڈز اور بیسز کے تین نظریات



ری ایکٹ کرتا ہے

- میٹلو سے
- کاربوئیٹس اور بائی کاربوئیٹس سے
- سیسز سے
- سلفائیٹس اور بائی سلفائیٹس سے
- سلفائیڈز سے

ری ایکٹ کرتی ہے

- ایسڈز سے
- امونیم سالتس سے
- ہائیڈرو آکسائیڈز کے طور پر سوب بناتی ہے۔

pH اور pOH کمپاؤنڈز کی نیچر کا

تعیین کرتے ہیں کہ یہ ایسڈ، بیس یا نیوٹرل ہیں۔

**سالتس**  
بننے ہیں

سولیبیل سالتس ری ایکشن سے بنتے ہیں

- ایک ایسڈ کے میٹلو کے ساتھ
- ایک ایسڈ کے بیس کے ساتھ
- ایک ایسڈ کے میٹلوک آکسائیڈز کے ساتھ
- ایک ایسڈ کے کاربوئیٹس کے ساتھ

ان سولیبیل سالتس

دو سولیبیل سالتس کے سلویشن ملائے سے بنتا ہے

سالتس کی اقسام

- ناریل سالتس
- اینڈک سالتس
- بیسک سالتس
- ڈبل سالتس
- مکسڈ سالتس
- کمپلکس سالتس

## مشق

## کثیر الانتخابی سوالات

درست جواب پر (✓) کا نشان لگائیں۔

(1) بیس وہ شے ہے جو ایسڈ کو نیوٹرل کرتی ہے ان میں سے کون سا کمپاؤنڈ میں نہیں۔

- (a) ایکوئس امونیا (b) سوڈیم کلورائیڈ  
(c) سوڈیم کاربونیٹ (d) کیلیسیم آکسائیڈ

(2) ان میں سے کون سی خصوصیت لیوس ایسڈ میں کی نہیں۔

- (a) اڈکٹ کا بننا (b) کوآرڈینیٹ کوویلیجٹ بانڈ کا بننا  
(c) الیکٹرون پیئر کا دینا اور قبول کرنا (d) پروٹان کا دینا اور قبول کرنا

(3) ایسیٹک ایسڈ استعمال ہوتا ہے۔

- (a) خوراک کو خوش ذائقہ بنانے کے لیے (b) دھماکہ خیز ایشیا بنانے کے لیے  
(c) نقش و نگار بنانے کے لیے (d) مینلو کی صفائی کے لیے

(4) ان میں سے کون سا آئن سالٹ میں نہیں ہوتا۔

- (a) مٹیلک کیٹائن (b) نان مٹیلک اینائن  
(c) بیس کے اینائن (d) ایسڈ کے اینائن

(5) اگر کسی مائع کی pH 7 ہو تو یہ ہوگا۔

- (a) بے رنگ اور بے بو (b) 100°C پر بواکس اور 0°C پر فریز  
(c) نیوٹرل (d) پانی پر مشتمل سلوشن



(6) ایک سالت ہمیشہ:

- (a) آئنز پر مشتمل ہوتا ہے (b) واٹر آف کریسٹلائزیشن پر مشتمل ہوتا ہے  
(c) پانی میں حل ہوتا ہے (d) کریسٹلز بناتا ہے جو الیکٹریسیٹی کو گزرنے دیتی ہیں

(7) ڈائیکوٹ ایسڈز کاربونیٹس کے ساتھ ری ایکشن کر کے مندرجہ ذیل میں سے کونسا پراڈکٹ نہیں بناتے؟

- (a) سالت (b) پانی  
(c) کاربن ڈائی آکسائیڈ (d) ہائیڈروجن

(8) ان سویلیبل سالتس کی تیاری کے لیے کونسا بیان غلط ہے؟

- (a) دو سویلیبل سالتس کے سلوشن کو کس کیا جاتا ہے  
(b) بننے والے دونوں سالتس کے سویلیبل ہوتے ہیں  
(c) بننے والے سالتس میں سے ایک ان سویلیبل ہوتا ہے  
(d) بننے والے دونوں سالتس ان سویلیبل ہوتے ہیں

(9) ایک ایسڈ اور بیس کے درمیان ری ایکشن سے بنتا ہے۔

- (a) سالت اور پانی (b) سالت اور گیس  
(c) سالت اور ایسڈ (d) سالت اور بیس

(10)  $\text{HPO}_4^{2-}$  کا کانجوگیٹ ایسڈ کونسا ہے۔

- (a)  $\text{PO}_4^{3-}$  (b)  $\text{H}_2\text{PO}_4^{2-}$   
(c)  $\text{H}_2\text{PO}_4^-$  (d)  $\text{H}_3\text{PO}_4$

(11)  $\text{Ca(OH)}_2$  کے 0.02 M سلوشن کی pOH کیا ہے؟

- (a) 1.698 (b) 1.397  
(c) 12.31 (d) 12.61

(12) مندرجہ ذیل میں سے کونسی ایسٹوئیرک نہیں ہے۔

- (a)  $\text{H}_2\text{O}$  (b)  $\text{NH}_3$   
(c)  $\text{HCO}_3^-$  (d)  $\text{SO}_4^{2-}$

(13) لیوس اینڈ۔ بیس ری ایکشن کی پروڈکٹ اڈکٹ میں کونسا بانڈ ہوتا ہے۔

- (a) آئیونک (b) کوویلنٹ  
(c) میٹلک (d) کوآرڈینیٹ کوویلنٹ بانڈ

(14) واٹر آف کریسٹلائزیشن کس کا ذمہ دار ہے۔

- (a) کرشلز کے میٹلک پوائنٹس کا (b) کرشلز کے بوائلنگ پوائنٹس کا  
(c) کرشلز کی اشکال کا (d) کرشلز کے ٹرانزیشن پوائنٹس کا

(15) گیس کو خشک کرنے کے لیے کونسا ساٹ استعمال کریں گے۔

- (a)  $\text{CaCl}_2$  (b)  $\text{NaCl}$   
(c)  $\text{CaO}$  (d)  $\text{Na}_2\text{SiO}_3$

(16) جب فیرک کلورائیڈ ( $\text{FeCl}_3$ ) میں سوڈیم ہائیڈروآکسائیڈ کا ایکوئس سلوشن ملایا جاتا ہے تو

فیرک ہائیڈروآکسائیڈ ( $\text{Fe(OH)}_3$ ) کا رسوب بنتا ہے۔



اس رسوب کا رنگ کیا ہے؟

- (a) سفید (b) نیلا  
(c) گنداسبز (d) بھورا

(17) سلفیورک ایسڈ کا کانجوگیٹ میں ہے؟

- (a)  $SO_3^{2-}$  (b)  $S^{2-}$   
(c)  $HSO_3^-$  (d)  $HSO_4^-$

(18) مندرجہ ذیل میں سے کوئی لیوس نہیں ہے۔

- (a)  $NH_3$  (b)  $BF_3$   
(c)  $H^+$  (d)  $AlCl_3$

(19) لیوس نظریہ کے مطابق، ایسڈ ایک ایسی شے ہے جو

- (a) پروٹان دے سکتا ہے (b) الیکٹرونز کا بیئر دے سکتا ہے  
(c) پروٹان قبول کر سکتا ہے (d) الیکٹرونز کا بیئر قبول کر سکتا ہے

(20)  $K_w = [H^+][OH^-] = 1.0 \times 10^{-14}$  پر  $25^\circ C$

$25^\circ C$  پر خالص پانی میں  $H^+$  کی کنسنٹریشن کیا ہوگی؟

- (a)  $1 \times 10^{-7} \text{ mol dm}^{-3}$  (b)  $1 \times 10^7 \text{ mol dm}^{-3}$   
(c)  $1 \times 10^{-14} \text{ mol dm}^{-3}$  (d)  $1 \times 10^{14} \text{ mol dm}^{-3}$

### مختصر سوالات

(1) عام گھریلو استعمال کی تین اشیاء کے نام لکھیں جن کی

- (a) pH 7 سے زیادہ ہے (b) pH 7 سے کم ہے  
(c) pH 7 کے برابر ہے

(2) بیس کی تعریف کریں اور وضاحت کریں: تمام الکلیز بیسز ہیں لیکن تمام بیسز الکلیز نہیں ہیں۔

(3) برومنڈ۔ لوری بیس کی تعریف کریں اور ایک مثال کے ساتھ وضاحت کریں کہ پانی برومنڈ۔ لوری بیس ہے۔

(4) آپ کس طرح وضاحت کر سکتے ہیں کہ ایسڈ اور بیس کا برومنڈ۔ لوری تصور نان ایکوئس سلوشنز پر قابل اطلاق ہے۔

- (5) لیوس ایسڈ اور بیس کے درمیان کس قسم کا بانڈ بنتا ہے؟
- (6)  $H^+$  آئن کیوں لوئس ایسڈ کے طور پر کام کرتا ہے؟
- (7) فریڈلائزرز کی تیاری میں استعمال ہونے والے دو ایسڈز کے نام لکھیں۔
- (8) pH کی تعریف کریں۔ خالص پانی کی pH کیا ہے؟
- (9) 1 pH رکھنے والا سلوشن 2 pH رکھنے والے سلوشن سے کتنے گنا طاقتور ہوگا؟
- (10) مندرجہ ذیل کی تعریف کریں۔
- (a) نارل سالٹ (b) بیسک سالٹ
- (11)  $Na_2SO_4$  ایک نیوٹرل سالٹ ہے جبکہ  $NaHSO_4$  ایک ایسڈ سالٹ ہے۔ جواز پیش کریں۔
- (12) سالٹس کی پانچ اہم خصوصیات بیان کریں۔
- (13) پانی سے سولیبیل سالٹس کیسے حاصل کئے جاتے ہیں؟
- (14) ان سولیبیل سالٹس کیسے تیار کیے جاتے ہیں؟
- (15) سالٹ نیوٹرل کیوں ہوتا ہے؟ مثال سے وضاحت کریں۔
- (16) خوراک کو محفوظ کرنے والے ایک ایسڈ کا نام لکھیں۔
- (17) مندرجہ ذیل میں موجود ایسڈز کے نام لکھیں۔

i- سرکہ

ii- چھوٹی کا ڈنگ

iii- سٹرس فروٹ

iv- پھٹا ہوا دودھ

(18) آپ کیسے وضاحت کر سکتے ہیں کہ  $Pb(OH)NO_3$  ایک بیسک سالٹ ہے؟

(19) آپ کو ایک ایسڈک سالٹ کی ضرورت ہے۔ آپ اسے کیسے بنا سکتے ہیں؟

(20) پلاسٹرف پیرس بنانے کے لیے کونسا سالٹ استعمال کیا جاتا ہے؟

### انشائیہ طرز سوالات

(1) برومنڈ۔ لوری تصور کے مطابق ایسڈ اور بیس کی تعریف کریں اور مثالوں سے وضاحت کریں کہ پانی ایک

ایمفیوٹیرک کمپاؤنڈ ہے۔

- (2) ایسڈ اور بیس کے یوں نظریہ کی وضاحت کریں۔
- (3) پانی کی آٹو آئیونائزیشن کیا ہے؟ یہ پانی کی pH قائم کرنے میں کیسے استعمال ہوتی ہے؟
- (4) سالت کی تعریف کریں اور سالتس کی اہم خصوصیات بیان کریں۔
- (5) مثالوں سے وضاحت کریں کہ کس طرح سولیبیل سالتس تیار کیے جاتے ہیں۔
- (6) ایسڈک سالت کی خصوصیات بیان کریں۔
- (7) کیمیکل آکسائیڈ کے چار استعمالات لکھیں۔
- (8) 0.1 M سوڈیم ہائیڈروآکسائیڈ اور 0.1 M نائٹریک ایسڈ کے سلوشنز ری ایکٹ کرتے ہیں۔

- i- یہ کس قسم کا سالت بنے گا؟ ii- یہ ری ایکشن کس قسم کا ہوگا؟
- iii- یہ سولیبیل ہوگا یا ان سولیبیل؟
- iv- اگر یہ سولیبیل ہے تو اسے دوبار کیسے حاصل کیا جاسکتا ہے؟

(9) وضاحت کریں کیوں؟

- i- HCl سالتس کی صرف ایک سیریز بناتا ہے۔
- ii-  $H_2SO_4$  سالتس کی دو سیریز بناتا ہے۔
- iii-  $H_3PO_4$  سالتس کی تین سیریز بناتا ہے۔

(10) ضروری مساواتیں بھی تحریر کریں۔

(11) مندرجہ ذیل مساواتوں کو مکمل اور متوازن کریں۔

- i-  $\text{HNO}_3 + \text{Al} \longrightarrow$
- ii-  $\text{H}_2\text{SO}_4 + \text{Ca} \longrightarrow$
- iii-  $\text{H}_2\text{SO}_4 + \text{Zn} \longrightarrow$
- v-  $\text{H}_2\text{SO}_4 + \text{Fe} \longrightarrow$

## نمبریہ پتھر

(1)  $0.2 \text{ M H}_2\text{SO}_4$  کی pH اور pOH معلوم کریں۔(2)  $0.1 \text{ M KOH}$  کی pH معلوم کریں۔(3)  $0.004 \text{ M HNO}_3$  کی pOH معلوم کریں۔

(4) مندرجہ ذیل میں تحلیل مکمل کریں۔

سلوٹن	$[\text{H}^+]$	$[\text{OH}^-]$	pH	pOH
(i) $0.15 \text{ M HI}$	—	—	—	—
(ii) $0.040 \text{ M KOH}$	—	—	—	—
(iii) $0.020 \text{ M Ba(OH)}_2$	—	—	—	—
(iv) $0.00030 \text{ M HClO}_4$	—	—	—	—
(v) $0.55 \text{ M NaOH}$	—	—	—	—
(vi) $0.055 \text{ M HCl}$	—	—	—	—
(vii) $0.055 \text{ M Ca(OH)}_2$	—	—	—	—